

आकाशवाणी

मुख्य समाचार

- प्रधानमन्त्रीले भारतीय जीवन बीमा निगमको पहल बीमा सखी योजनाको गर्नुभयो शुभारम्भ
- भारतलाई विकसित राष्ट्र बनाउन युवाहरूलाई राजनीतिमा आएर योगदान दिन प्रधानमन्त्रीको आग्रह
- प्रधानमन्त्री श्री नरेन्द्र मोदीले भारत आत्मनिर्भर हुने दिशामा अग्रसर रहेको बताउनु भयो
- दुवै सदनको कार्यवाही पक्रि पक्रि बाधित भएपछि संसद दिनभरिका लागि स्थगित, अनि
- महिला जुनियर एसिया कप हकी प्रतियोगितामा आज भारत र मलेसियाको भिडन्त हुँदै

प्रधानमन्त्री - पानीपत

प्रधानमन्त्री श्री नरेन्द्र मोदीले महिलाहरूमा वित्तीय साक्षरता र बीमा जागरूकतालाई बढावा दिन हरियाणाको पानीपतमा बीमा सखी योजना शुभारम्भ गर्नुभएको छ। भारतीय जीवन बीमा निगमको यो पहलले १८ देखि ७० वर्ष उमेर समूहका महिलाहरूलाई सशक्त बनाउनेछ। यस योजनाअन्तर्गत दसौं श्रेणी उत्तीर्ण महिलाहरूलाई विशेष तालिम दिइनेछ र पहिलो तीन वर्ष मासिक भत्ता पनि दिइनेछ। प्रधानमन्त्रीले सम्भावित बीमा सखीहरूलाई नियुक्ति प्रमाणपत्र पनि वितरण गर्नुभयो।

यस अवसरमा श्री मोदीले कर्णालको महाराणा प्रताप बागवानी विश्वविद्यालयको मुख्य परिसरको शिलान्यास पनि गर्नुभयो। 495 एकर जमीनमा फैलिएको यो परिसर र 6 वटा क्षेत्रीय अनुसन्धान केन्द्रहरू 700 करोड भन्दा धेरैको लागतमा स्थापना गरिनेछ। यस विश्वविद्यालयमा स्नातक र स्नातकोत्तर अध्ययनका लागि बागवानी कलेज र बागवानीका दश क्षेत्रहरूसँग सम्बन्धित पाँच विद्यालयहरू हुनेछन्। यस अवसरमा प्रधानमन्त्रीले आफ्नो सरकारले विगत १० वर्षमा महिला सशक्तीकरणका लागि अभूतपूर्व कदम चालेको बताउनु भयो। उहाँले बीमा सखी योजनाको शुभारम्भसँगै देशले महिला सशक्तीकरणतर्फ पाइला अघि बढाएको बताउनु भयो। श्री मोदीले महिला सशक्तीकरणका लागि थप अवसरहरू उपलब्ध गराउनमा जोड दिनुभएको छ। यस अवसरमा वित्तमन्त्री श्रीमती निर्मला सीतारमणले सरकारले बीमा सखी योजनाअन्तर्गत तीन वर्षमा दुई लाखभन्दा बढी महिलालाई भर्ना गर्ने लक्ष्य राखेको बताउनु भयो। यसमा उमेरको बाधा नपर्ने र १८ देखि ७० वर्षसम्मका महिलाले यसको फाइदा लिन सक्ने उहाँले बताउनु भयो।

प्रधानमन्त्री रामकृष्ण मठ

सन् २०४७ सम्ममा विकसित भारतको लक्ष्य प्राप्त गर्न युवाहरूले राजनीतिमा आएर राष्ट्रको प्रगतिमा योगदान गर्ने समय आएको प्रधानमन्त्री श्री नरेन्द्र मोदीले बताउनु भएको छ। अहमदाबादको रामकृष्ण मठले भिडियो कन्फरेन्समार्फत आयोजना गरेको कार्यक्रमलाई सम्बोधन गर्दै प्रधानमन्त्रीले राजनीतिलगायत अर्थतन्त्रका हरेक क्षेत्रमा नेतृत्व गर्न युवालाई तयार गर्नुपर्ने बताउनुभयो। श्री मोदीले मानवजातिको कल्याणका लागि आध्यात्मिकता र दिगोपनबीचको सही सन्तुलनमा जोड दिनुभयो। प्रधानमन्त्री श्री मोदीले देशको सामाजिक उत्थानमा सन्तहरूको योगदानको स्मरण गर्दै भारतको विकासमा रामकृष्ण मिशनको योगदानको प्रशंसा गर्नुभयो। श्री मोदीले भन्नुभयो, भारत विश्वको तेस्रो ठूलो अर्थव्यवस्था बन्ने दिशामा अघि बढिरहेको छ र यसमा युवाहरूको भूमिका महत्वपूर्ण हुनेछ।

प्रधानमन्त्री - राजस्थान

प्रधानमन्त्री श्री नरेन्द्र मोदीले देश आत्मनिर्भर हुने दिशामा अघि बढिरहेको बताउँदै आत्मनिर्भर भारत अभियान वैश्विक रहेको र यसको प्रभाव पनि वैश्विक रहेको बताउनु भएको छ। यसका लागि सरकार समग्रताका साथ अगाडि बढिरहेको उहाँले जनाउनुभयो। श्री मोदीले आज जयपुरमा उदीयमान राजस्थान वैश्विक निवेश शिखर सम्मेलनको उद्घाटन गरेपछि यस्तो विचार साझा गर्नुभएको हो।

श्री मोदीले भन्नुभयो, विश्वभरिका लगानीकर्ताहरू र विशेषज्ञहरू भारतप्रति धेरै उत्साहित छन्। सुधार, कार्य र रूपान्तरणको मन्त्रलाई अवलम्बन गरेर भारतले हरेक क्षेत्रमा गरेको विकास प्रसिद्धिन्छ। उहाँले स्वतन्त्रताको सात दशकपछि भारत विश्वको ११औँ ठूलो अर्थव्यवस्था बनेको भए तापनि

पछिल्लो दशकमा देशमा असाधारण वृद्धि भएको बताउँदै भारत अहिले विश्वको पाँचौं ठूलो अर्थव्यवस्था बनेको बताउनुभयो । तीन दिने सम्मेलनमा भारत तथा विदेशका पाँच हजार लगानीकर्ता, उद्योगपति तथा व्यापारी संघसंस्थाका प्रतिनिधिहरूको सहभागिता रहेको छ ।

संसद स्थगित

संसदको दुवै सदनको कार्यवाही विभिन्न मुद्दामा पक्रि पक्रि बाधित भएपछि अन्ततः दिनभरिका लागि स्थगित भए । प्रमुख व्यापारिक समूहमाथि घुसखोरीको आरोप र एक अमेरिकी फाउन्डेसनसँग कांग्रेस नेताहरूको सम्बन्ध रहेको भन्दै सत्तारूढ दल र प्रतिपक्षबीच सदनमा होहल्ला भइरहेका कारण दुवै सदनको कार्यवाही पक्रि पक्रि बाधित भएका थिए। लोकसभा र राज्यसभामा कार्यवाही तीन-तीन पक्रि स्थगित भएका थिए।

राष्ट्रपति - मानव अधिकार दिवस

राष्ट्रपति श्रीमती द्रौपदी मुर्मुले मानवअधिकार दिवसको अवसरमा भोलि नयाँ दिल्लीमा राष्ट्रिय मानव अधिकार आयोगले आयोजना गरेको कार्यक्रमलाई सम्बोधन गर्नुहुनेछ। हरेक वर्ष 10 दिसम्बरको दिन मानवअधिकार दिवस मनाइन्छ । यस वर्षको नारा ‘वर्तमानमा हाम्रो अधिकार, हाम्रो भविष्य रहेको छ ।

महाराष्ट्र विधानसभा

भारतीय जनता पार्टीका नेता श्री राहुल नार्वेकर महाराष्ट्र विधानसभाका अध्यक्ष निर्वाचित हुनुभएको छ। श्री नार्वेकरलाई अध्यक्ष पदमा नियुक्त गर्ने प्रस्ताव मुख्यमन्त्री श्री देवेन्द्र फडणवीस, उपमुख्यमन्त्री श्री अजित पवार र उपमुख्यमन्त्री श्री एकनाथ शिन्देले प्रस्तुत गर्नुभएको थियो। यसैबीच, महाराष्ट्रका राज्यपाल श्री सीपी राधाकृष्णनले आज विधानसभा र विधान परिषद्को संयुक्त सत्रलाई सम्बोधन गर्नुभयो।

झारखण्ड-विधानसभा सत्र

झारखण्ड विधानसभाको चार दिने विशेष सत्र राँचीमा नवनिर्वाचित सदस्यहरूको स्वागतका साथ सुरु भयो। मुख्यमन्त्री श्री हेमन्त सोरेन सहित सबै ८० जना विधायकले सदनको सदस्यताको शपथ ग्रहण गर्नुभयो। नवनिर्वाचित सदस्यहरूलाई अन्तरिम अध्यक्ष श्री स्टीफन मरान्डीले सपथ ग्रहण गराउनु भयो। भोलि विधानसभा अध्यक्षको निर्वाचन र श्री हेमन्त सोरेन सरकारको विश्वासको मत हुनेछ । त्यसपछि राज्यपाल श्री सन्तोष कुमार गंगवारले विधानसभालाई सम्बोधन गर्नुहुनेछ। राज्यपालको सम्बोधनपछि चालु वित्त वर्षको दोस्रो पूरक बजेट सदनमा पेस हुनेछ ।

आम आदमी पार्टी- दोस्रो सूची

आम आदमी पार्टीले आगामी दिल्ली विधानसभा चुनावका लागि आज २० जना उम्मेदवारहरूको दोस्रो सूची जारी गरेको छ। पार्टीले पूर्व उपमुख्यमन्त्री श्री मनिष सिसोदियालाई जंगपुराबाट उम्मेदवार बनाएको छ । गत महिना, पार्टीले 11 जना उम्मेदवारहरूको पहिलो सूची जारी गरेको थियो।

बीजेपी राज्यसभा सूची

भारतीय जनता पार्टीले राज्यसभा उपचुनावका लागि आज उम्मेदवारहरू नाम घोषणा गरेको छ । पार्टीले आन्ध्र प्रदेशबाट श्री रायगा कृष्णैया, हरियाणाबाट श्री रेखा शर्मा र ओडिशाबाट श्री सुजित कुमारलाई फिर्ता दिएको छ ।

राज्यासभा-वक्फ

केन्द्र सरकारले भनेको छ, देशमा चल अनि अचल वक्फ सम्पत्तिहरूको आंकडालाई संग्रह गर्न भारतीय वक्फ सम्पत्ति प्रबन्धन प्रणाली पोख्रि शुरू गरिएको छ। राज्यसभामा एउटा प्रश्नको लिखित उत्तरमा केन्द्रीय अल्पसंख्यक मामिला मन्त्री श्री किरन रिजिजूले भन्नुभयो, अहिलेसम्ममा सम्बन्धित राज्य वक्फ बोर्डहरूद्वारा आठ लाख 72 हजारभन्दा धेरै अचल अनि 16 हजार 713 चल सम्पत्तिलाई भारतीय वक्फ सम्पत्ति प्रबन्धन प्रणाली पोख्रिमा दर्ता गरिसकिएको छ। अहिलेसम्ममा 994 वक्फ सम्पत्तिहरूको स्वामित्व अन्य पक्षलाई हस्तान्तरित या अलग गरिसकिएको छ।

रिजर्व बैंक - गभर्नर

श्री सञ्जय मल्होत्रा भारतीय रिजर्व बैंकका नयाँ गभर्नर नियुक्त हुनुभएको छ। मन्त्रीमण्डलको नियुक्ति समितिले उहाँको नाम स्वीकृत गरेको हो। उहाँलाई यसै महिनाको 11 तारीखदेखि तीन वर्षको अवधिका लागि यस पदमा नियुक्त गरिएको छ। उहाँले श्री शक्तिकान्त दासको स्थान लिनुहुनेछ।

हक्की-एसिया कप

ओमानको मस्कामा भइरहेको महिला जुनियर एसिया कप हकी प्रतियोगिताको पूल ए अन्तर्गत भारतले आज मलेसियाको सामना गर्नेछ । म्याच अहिले साँढे आठबजी सुरु हुनेछ । हिजो भारतले बंगलादेशलाई एका विरुद्ध १३ गोलले पराजित गरेको थियो।

मुख्य समाचार फेरि एकपल

- प्रधानमन्त्रीले भारतीय जीवन बीमा निगमको पहल बीमा सखी योजनाको गर्नुभयो शुभारम्भ
- भारतलाई विकसित राष्ट्र बनाउन युवाहरूलाई राजनीतिमा आएर योगदान दिन प्रधानमन्त्रीको आग्रह
- प्रधानमन्त्री श्री नरेन्द्र मोदीले भारत आत्मनिर्भर हुने दिशामा अग्रसर रहेको बताउनु भयो
- दुवै सदनको कार्यवाही पक्रि पक्रि बाधित भएपछि संसद दिनभरिका लागि स्थगित, अनि
- महिला जुनियर एसिया कप हकी प्रतियोगितामा आज भारत र मलेसियाको भिडन्त हुँदै